

# వైరుధ్యం

“అమ్మా! ఓమ్మా జరంత నీళ్ళు పోయింది”

నెత్తిమీద పనిచేసేటప్పుడు కట్టుకున్న గుడ్డ తీసి దులుపుకుంటూ యాదమ్మ కేకేసింది. వెనకాలే పోచయ్య సన్నగా “గింత అన్నం పెట్టుండి” అని తల్లికి వత్తాసుగా అరిచాడు.



స్కూటర్ బయటకు తెస్తున్న శ్రీధర్ వీళ్ళిద్దర్నీ చూసి మొహం చిట్టించాడు. ఒక్క రేఖ తప్పించి ఈ కాలనీలో మంచివీళ్ళు మాత్రం ఎవ్వరికీ ఎవ్వరూ పోయరు. ఏదో అనబోయి రేఖ అప్పటికే రెండు చెంబులతో నీళ్ళు తీసికొచ్చి యాదమ్మ పెద్ద చెంబు నింపడంతో కోపాన్ని దిగమింగి స్కూటర్ స్టార్ట్ చేశాడు. గేటు కూడా లాక్ చేసుకుని భర్త వెనకాల కూర్చుని యాదమ్మని దయగా చూస్తూ నవ్వుతూ కనుమరుగైంది రేఖ.

రేఖకేవో బుద్ధులు చెబుతూ స్కూటర్ స్పీడ్ గా పోనిస్తున్నాడు శ్రీధర్. సగం మాటలు గాలిలో తేలిపోతూ సగం మాత్రం అస్పష్టంగా వినిపిస్తున్నాయి.

‘నీళ్ళకి చాలా కరువొచ్చింది. కరువు లేకపోయినా యాదమ్మలాంటి ఇటుకలు మోసే ఓ కూలి మనిషికి శ్రద్ధగా తాగడానికి నీళ్ళు పోసే ఉదారులు

లేరు. అయినా ఆ మేస్త్రీ పాపం ఈ కూలి వాళ్ళందరికీ నీళ్ళు ఏర్పాటుచేయకూడదా? నిజానికి యాదమ్మా తనూ ఇద్దరూ పాట్ల చేత్తో పట్టుకుని బయటకు పరుగు తీస్తున్నావే. అయినా ఆ పరుగులో ఎంత తేడా?

‘ఎక్కడ పని దొరికితే అక్కడికి చేరి తాత్కాలికంగా డేరాలేసుకుని బ్రతికే యాదమ్మలాంటి వాళ్ళు పిల్లల్ని కంటారు కాని తామున్న దుర్భరమైన పరిస్థితుల నుంచి జ్ఞానంగా ఆలోచించి ఆ పిల్లల భవిష్యత్ కి కొత్త మార్గాలు వెతకలేరు. వాళ్ళ బ్రతుకుల్లో అపసవ్యత పాపం వాళ్ళకే ఆలోచనా నేర్పదు కదా? తన కొడుకు వయస్సు వాడే ఆ పిల్లాడు గిన్నె పట్టుకుని...’

“దిగు దిగు ఆపిపొచ్చింది” స్కూటర్ గడంతో చెంగుమని దిగి హడావిడిగా లోపలికి పరిగెత్తింది రేఖ. ‘పిచ్చిది’ అని నవ్వుకుంటూ తన ఫాక్టరీకి మళ్ళించాడు శ్రీధర్ స్కూటర్ ని.

రేఖ, శ్రీధర్ వెళ్ళిపోయాక ఆ గేటు బయటనే ఓ చెట్టు ముందు కూలబడి పిల్లాడితో ‘పాటుగా తనూ రెండు ముద్దలు తిని కడుపు నిండానీళ్ళు తాగింది యాదమ్మ. యథాలాపంగా కాళ్ళు చాపుకుని

గేటు లోపలికి చూసింది. తీగ మీద బట్టలన్నీ ఆరేసి వున్నాయి. నీలం రంగు చారలదుప్పట్లు రెండుచప్పుడు చేసుకుంటూ బాగా ఎగురుతున్నాయి. అవి చూస్తుంటే తను మొన్న పోగొట్టుకున్న గొంగళి, గోనెపట్టాలు, చిరిగిన పాత రగ్నూ గుర్తుకొచ్చి నిట్టూర్చింది. సలి కాగలేని భాడకా తను పనికి వోవంగనే అన్నీ సుట్టబెట్టుకుని పోయిండు. “మీ అక్కకి ఆటలే దప్ప ఇంటి సంగతి తెల్యదాయె” లేచి బిరబిరా నడుస్తూ

# జ్వాలజిహ్వ

తిట్టుకోసా గింది. “ఎపురే! దొంగోడేగా అన్నీ నూకిండు” తల్లితో సమానంగా నడవడానికి ఎగిరెగిరి గంతులేస్తూ అన్నాడు పోచయ్య. ఆమెదో గొణుక్కుంటూ తను పనిచేసే చోటుకి బోయి గమేళా నిండా ఇసక పోసుకుని సీమెంటు కలుపుతున్న చోటుకి నడిచింది. అంత పనిలోనూ ఎగురుతున్న దుప్పట్లు



## రచయిత్రీ స్వపరిచయం

బాల్యం బంబుమిల్లి, విజయవాడలో గడిచింది. హైస్కూలు చదువు విజయవాడ పి.వి.ఆర్. స్కూల్లో, కాలేజీ చదువు యస్సారలోను జరిగాయి. ఉద్యోగ రీత్యా కూడా ఓ ఆలేఖ్య విజయవాడలోనే వుండిపోవడం వల్ల విజయవాడవాని, ఏలూరు రోడ్లవాని, అక్కడ స్నేహితులన్నా వృద్ధులలో ఓ సఖిసాతవు వులకింప నాకు కలుగుతూ వుంటుంది. ప్రస్తుతం హైదరా బాద్ లో బాలానగర్ బాంబిలో బ్యాంక్స్ ఇండియాలో ఉద్యోగం. వ్రాసే అలవాటు చాలాకాలంగా వున్నా రచనకీ రచనకీ మధ్య వ్యవధి బాగా వుండడం ఓ నిర్దిష్టమైన అలవాటు నాకు. సాహిత్యమనేది ఓ సంస్కార వంతమైన సాంఘిక బాధ్యత. కళాత్మకమైన మానుషిక వైఖ్య దీపిక. కావి దురదృష్టవశాత్తు వ్యాసార ధోరణిలో ఎంత వికృతంగా తయారయి సమాజానికి కాలుష్యాన్ని అందిస్తూ వుందో కొత్తగా చెప్పనక్కరలేదు. సాక్షులం అభిరుచి అనే ఆత్మవంచనలోంచి బయటపడతే సాహిత్య విలువలు రక్షింపబడతాయి.



ఇద్దరు పిల్లలు. పేర్లు ఆరున్, అసర్ల. భేషణాలు తెలియని స్నేహితులు, సాత సొబలు, ప్రకృతి దృశ్యాలు నా ఇష్టాలు.  
— దాసరి శిరీష, హైదరాబాద్


కవిపిస్తూ కవిస్తూ మనసుని బాధ పెడుతున్నాయి. మిట్ట మధ్యాహ్నం వరకు పనిచేసి, బిడ్డకి పాలిద్దామని గుడిసె వైపుకి నడిచింది. పైన నెత్తి కాలుతూనే వుంది. చుట్టూరా ఉండి ఉండి చలి గాలు లొస్తున్నాయి. గుడిసెలో పది నెలల బిడ్డకి పాలిచ్చి, 'ఈ రాత్రి పిల్లలకు ఏం కప్పదునా!' అని విచారిస్తూ పిల్లని గుడ్డ ఉయ్యాలలో వేసింది. దూరంగా ఆడు తున్న పెద్ద కూతుర్ని పిల్లి రెండు తగల్గిచ్చి గుడిసెలో పిల్ల దగ్గర కాపలా వుంచి మళ్ళీ పనికి బయల్దేరింది. దారిలో మళ్ళీ ఆ గేటే... ఆ ఇంటి మీదుగానే పనికి పోవాలి. గేటుదగ్గరాగి దూరంగా

వున్న నిమ్మచెట్టుని చూస్తూ 'కాయలు బాగుండయ్యి. ఆ యమ్మ మంచిది! అడిగితే ఇచ్చెడి దుండె' అనుకుంటూ కరివేసాకు చెట్టుని చూసింది. కదలబోతుండగా గాలితో ఆడుకుంటున్న దుప్పట్లు అల్లరిగా పలిచాయి. నిలబడిపోయి బట్టలవైపే చూస్తూ 'ఒక్క దుప్పటు తీసుకుందునా? పోరలు సలికాగలేరు. ఆయమ్మకేం దక్కన? ఇది బోయినా ఎంటనే తెచ్చుకునేటందుండె. సంబిబిడ్డ పెయ్యకి ఎంత కష్టం?' ఆశగా చూస్తూండేపోయింది.  
యాదమ్మ చుట్టూ చూసింది. మధ్యాహ్నం కావడం వల్ల ఎవరూబయట తిరగడంలేదు. అంద

రిళ్ళ తలుపులూ మూసేసి వున్నాయి. ఇళ్ళన్నీ దూరదూరంగా వున్నాయి. ఏం జరిగినా తొంగి చూసే అదిలింపే పరిస్థితి లేదక్కడ. యాదమ్మ కేదో తెగింపు కలిగి పొట్టిగా వున్న ప్రహారీ మీద కెక్కి లోవలికి దిగింది. కులాసాగా, సరదాగా ఆగి ఆగి అన్నీ చూసుకుంటూ ఇల్లు వెనకభాగం ఎలా వుంటుందో చూద్దామని పెరడులోకి వెళ్ళింది. అక్కడ కనబడ్డ దృశ్యం చూసి నిర్ధాంతపోయింది.  
దుబ్బు తలతో, మాసిన బట్టలతో వున్న ఓ ఇరవయ్యేళ్ళ కుర్రాడు పనిమనిషి త్వరగా వస్తుందని బాత్ రూంలో రేఖ వదిలిన అంట్ల గిన్నెలన్నీ మూట గట్టుకుంటున్నాడు. మధ్య మధ్య బాత్ రూం నుంచి వంట గది కున్న ద్వారం తెరవడానికి ప్రయత్నిస్తున్నాడు. యాదమ్మ తెప్పరిల్లి 'ఎప్పుడూ దొంగ భాడకావ్?' అంటూ జాబ్బు పట్టుకుంది. నాడు ఎర్రబడ్డ కళ్ళతో నిర్లక్ష్యంగా చూశాడు. ఉర్దూలో. ఏదో మాట్లాడుతూ లేచి సంచి భుజానికి తగిలించు కున్నాడు. కోసంగా ఊగిపోతూ వాడిమీద కల బడింది. ఒక్క తోపు తోసి లాఘవంగా గోడెక్కి దూకబోయాడు. మెరుపులా అతని కాలు పట్టుకుని 'ఓ యన్నో రండీ... ఆయమ్మ కొలువుకి బోతే నక్కలా వచ్చి అన్నీ దోసుకుబోతుండు. సెట్టుకు కట్టేసి బాదాలి జల్లి రండీ...' అని తాపీ పనిలో వున్న వాళ్ళందరికీ వినబడేలా కేకలేతుసాగింది.

సంఘ సంస్కరణయే ముఖ్యోద్దేశ్యంగా 1907లో సాహితీ రంగంలోకి అడుగుపెట్టిన ప్రేమ్చంద్ జాలై 31వ తేదీన జన్మించాడు. సాహిత్యం జీవితంకోసం అని చాటిచెప్పిన మహారచయిత ప్రేమ్చంద్. ఈయన మొట్టమొదటి కథ 'సంసార్ కా సబ్ సే అన్ మోల్ రతన్' అని జమానా పత్రికలో ప్రచురిత మైంది. ఈయనకు నవాబ్ రాయ్ అని కలం పేరు కూడా వుంది. ఈ పేరుతో 'సోజేనతన్' అనే కథల సంపుటి కూడా వెలువడింది. ఇది స్వాతంత్ర్యోద్యమ సమయంలో వెలువడడం వల్ల ప్రజలపై చాలా ప్రభావం చూసింది. ఆంగ్ల ప్రభుత్వం ఈ కథల సంపుటిని నిషేధించి ప్రతులన్నింటిని కాల్చేసింది.  
ప్రేమ్చంద్ మొదటి నవల 'వారా' దీని ఇతివృత్తం భారత స్వాతంత్ర్య పోరాటాన్ని గురించి. స్త్రీ సమస్య, వేశ్యా సమస్యలు ప్రతిబింబించిన నవల 'సేనాసదన్'. మొదట ఉర్దూలో రాయబడి తరువాత హిందీలోకి అనువదించబడింది.  
డిప్యూటీ ఇన్ స్పెక్టర్ ఆఫ్ స్కూల్స్ గా పనిచేస్తూ ప్రయివేటుగా బి.ఎ. పరీక్ష కట్టి పాసయ్యారు. ఆ తరు వాత 1918-1922లో రచించిన నవల 'ప్రేమా శ్రవ్' ఇది ప్రేమ్చంద్ మొట్టమొదటి పెద్ద నవల. జమిందారీ వ్యవస్థ, రైతుల, కూలీల సమస్యల్ని, గ్రామీణ

## కథా చక్రవర్తి



ప్రసిద్ధ రచయిత ప్రేమ్చంద్ జయంతి జులై 31  
ప్రజా జీవనానికి అద్దం పట్టిన నవల. ఈయన నవలలో ప్రముఖమైనది 'నిర్మల'. స్త్రీ వ్యక్తిత్వం మరియు వరకట్న సమస్యల్ని గూర్చి ముందుగానే చాటిచెప్పిన నవల ఇది.  
1920లో జలియన్ వాలాబాగ్ దురంతం జరిగి స్వాతంత్ర్యోద్యమం ఉధృతమైనపుడు శ్రీ ప్రేమ్చంద్ గాంధీజీ ఆశయాలకు ప్రభావితమై తన ఉద్యోగానికి రాజీనామా ఇచ్చి ఉద్యమంలో ప్రవేశించారు.  
1932లో ఆరోగ్యం దెబ్బతిన్న పరిస్థితిలో కూడా

అతను రైతు కూలీల సమస్యలు, సామాజిక, ఆర్థిక, దైనిందిన జీవన స్థితిగతులను గూర్చి ఒక నవలను రచించారు. ఆ నవలే ఎంతో పేరు పొందిన 'గోదాన్'. చిట్టచివరి ఆసంపూర్తి నవల 'మంగళసూత్రం'. ఇది కొన్ని అధ్యాయాలు మాత్రమే పూర్తిచేయబడి ప్రేమ్చంద్ తీవ్ర అనారోగ్యం వలన మధ్యలోనే ఆగిపోయింది.  
యువ రచయితలను ప్రోత్సహిస్తూ, రచనలు చేసి హిందీ సాహితీ ప్రపంచంలో నవలా చక్రవర్తిగా నిలిచి పోయాడు. మనోరంజకమైన సాహిత్యాన్ని అందించడమే ముఖ్యోద్దేశ్యముగా కాక, సామాజిక స్పృహను ఆధారం చేసుకొని రాయడమే తన రచనలకు నియమంగా పెట్టు కున్నాడు ప్రేమ్చంద్. సమాజంలోని మూఢనమ్మకాలను, రాజకీయ కుళ్ళును, రైతుకూలీల దయనీయ గాథలు, సమాజ కట్టుబాట్లను, కబంధ హస్తాలలో నలిగి పోతున్న స్త్రీ వేదనలను సాహితీలోకానికి అందించాడు ప్రేమ్చంద్. ప్రేమ్చంద్ రాసిన 175 కథలు ఉర్దూలోకి అనువదించబడ్డాయి. ప్రేమ్చంద్ ప్రాచీణ్యాన్ని, సాహితీ సేవను గుర్తించి ఆంగ్ల ప్రభుత్వం రాయ్ సాహెబ్ బిరుదుతో సత్కరించింది. విపరీతమైన అనారోగ్యంతో ప్రేమ్చంద్ 1936 అక్టోబర్ లో కాశీలో మరణించారు.  
— గొల్లపూడి శైలజ